

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಸಿ. ಎನ್. ಹಳ್ಳಿ ತಾಲ್ಲೂಕು ಕಂಡೀಕೆರೆ ಹೋಬಳಿ, ಸಿಂಗದಹಳ್ಳಿ ಹತ್ತಿರವಿರುವ ಸಂದಿನಹಳ್ಳಿ ನೀರಾವರಿ ಪಿಕ್‌ಅಪ್‌ದ ಕುರಿತಾಗಿ ಯಾವ ಪ್ರಸ್ತಾವನೆಯೂ ಇಲ್ಲ. ಕಾರಣ ಈ ಕೆಲಸದ ಹಂತದ ಪ್ರಶ್ನೆ ಉದ್ಭವಿಸುವುದಿಲ್ಲ.

### ವರದಿಗಳು

(i) ಬೆಂಗಳೂರು ದೂರದರ್ಶನ ಮರುಪ್ರಸಾರದಲ್ಲಿ ಉಂಟಾದ ಅಡಚಣೆಯ ಬಗ್ಗೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ನಿನ್ನೆ ನಮ್ಮ ರಾಷ್ಟ್ರದಲ್ಲಿ ಸ್ವಾತಂತ್ರ್ಯ ದಿನಾಚರಣೆಯನ್ನು ಆಚರಿಸಲಾಯಿತು. ಈ ಒಂದು ಸ್ವಾತಂತ್ರ್ಯ ದಿನಾಚರಣೆಯನ್ನು ಮಾಡುವಾಗ ಕೆಂಪು ಕೋಟಿಯಲ್ಲಿ ಪ್ರಧಾನ ಮಂತ್ರಿಗಳು ರಾಷ್ಟ್ರವನ್ನು ದ್ವೀಪಿಸಿ ಭಾಷಣ ಮಾಡಿದರು. ಆ ಭಾಷಣ ರಾಜ್ಯದಲ್ಲಿರುವ ಟೆಲಿವಿಷನ್‌ನಲ್ಲಿ ಮರುಪ್ರಸಾರವಾಗಬೇಕಾಗಿತ್ತು. ಆದರೆ ಆ ಒಂದು ಮರುಪ್ರಸಾರವಾಗುವುದಕ್ಕೆ ಅಡ್ಡಿಯನ್ನಂಟು ಮಾಡಿದ್ದಾರೆ. ಇದು ರಾಷ್ಟ್ರದ ಕಾರ್ಯಕ್ರಮಕ್ಕೆ ತಡೆಯನ್ನಂಟು ಮಾಡಿರುವುದರಿಂದ ನಾವು ಇದನ್ನು ಪ್ರಶ್ನೆ ಮಾಡಬೇಕಾಗಿದೆ. ಇದು ಬಹಳ ವಿಷಾದದ ಸಂಗತಿ ಎಂಬುದಾಗಿ ನಾನು ಹೇಳಬೇಕಾಗಿದೆ. ಏಕೆಂದರೆ ಕನ್ನಡಿಗರು ದುರಭಿಮಾನಿಗಳು. ಕನ್ನಡಿಗರು ದೇಶ ಪ್ರೇಮಿಗಳು, ದೇಶಕ್ಕಾಗಿ ತ್ಯಾಗ ಮಾಡತಕ್ಕಂತಹ ಜನ. ರಾಷ್ಟ್ರದ ಕಾರ್ಯಕ್ರಮಕ್ಕೆ ಅಡ್ಡಿಯನ್ನಂಟು ಮಾಡುವುದು ಸಾಧುವಾದುದಲ್ಲ ಇದು ಅತ್ಯಂತ ವಿಷಾದದ ಸಂಗತಿ ಎಂಬುದಾಗಿ ನಾನು ಹೇಳಬೇಕಾಗುತ್ತದೆ.

ಶ್ರೀ ಪಿ. ರಾಮದೇವ್.—ಇದು ಸರಿಯಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ರಾಷ್ಟ್ರೀಯ ಕಾರ್ಯಕ್ರಮ ನಡೆಯಬೇಕಾದರೆ ಅದಕ್ಕೆ ಅಡ್ಡಿಯನ್ನಂಟು ಮಾಡುವುದನ್ನು ದೇಶದ ಹಿತದೃಷ್ಟಿಯಿಂದ ಎಲ್ಲರೂ ಅಂತಹ ಕೃತ್ಯವನ್ನು ತಡೆಯಬೇಕಾಗುತ್ತದೆ. ಈ ಒಂದು ಕೃತ್ಯವನ್ನು ತಡೆಹಿಡಿಯುವುದರಲ್ಲಿ ಸರ್ಕಾರದ ವಿಫಲತೆಯನ್ನು ಸದನದ ಗಮನಕ್ಕೆ ತರಬೇಕಾಗುತ್ತದೆ. ಇದು ಪೊಲೀಸ್‌ನವರಿಗೆ ಗೊತ್ತಿತ್ತು. ನಮ್ಮ ಕನ್ನಡದ ಅಭಿಮಾನಿಗಳು ಬಹಳ ಬುದ್ಧಿವಂತರು. ಪೊಲೀಸಿನವರಿಗೆ ಈ ಒಂದು ಕೃತ್ಯ ನಡೆಯುವುದು ಗೊತ್ತಿದ್ದರೂ ಸಹ ಏಕೆ ಪೊಲೀಸಿನವರು ಕ್ರಮ ಕೈಗೊಳ್ಳಲಿಲ್ಲ? ಇದು ಪೊಲೀಸಿನವರ ವೈಫಲ್ಯತೆ.

ಶ್ರೀ ಪಿ. ರಾಮದೇವ್.—ಎಷ್ಟು ಸಾರಿ ಕೇಂದ್ರದವರನ್ನು ಅಂಗಲಾಚಿ ಕೇಳಿಕೊಳ್ಳಬೇಕು, ನಮಗೆ ಬೇಕಾದ್ದು ಕನ್ನಡದಲ್ಲಿ ಕಾರ್ಯಕ್ರಮ ಆಗಬೇಕು.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ರಾಷ್ಟ್ರೀಯ ಕಾರ್ಯಕ್ರಮವನ್ನು ತಡೆಯನ್ನಂಟು ಮಾಡುವುದು ಸರಿಯಾದುದಲ್ಲ.

ಅಧ್ಯಕ್ಷರು.—ತಾವು ನೋಟೀಸ್ ಕೊಡಿ. ಆಮೇಲೆ ವಿಚಾರ ನೋಡೋಣ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಇಲ್ಲಿಗೆ ನಿಲ್ಲಿಸಿ ಬಿಡುತ್ತೀರಾ ?

ಅಧ್ಯಕ್ಷರು.—ಕಾಗದವನ್ನೂ ಬರೆಯದೆ ಸುಮ್ಮನೆ ಮಾತನಾಡುತ್ತಾ ಹೋದರೆ ಹೇಗೆ?

ಶ್ರೀ ಎಂ. ವೀರಪ್ಪಮೊಯ್ಲಿ.—ಇದಕ್ಕೂ ತಾವು ಫಾರ್ಮಲಿಟೀಸ್‌ನ್ನು ಅಷ್ಟೆ ಮಾಡಿದರೆ ಸರಿ ಕಾಣುವುದಿಲ್ಲ. ಇದು ಬಹಳ ಗಂಭೀರವಾದ ಪ್ರಶ್ನೆ. ಈ ರಾಜ್ಯದಲ್ಲಿ ಏನಾಗುತ್ತಿದೆ ಎಂಬುದನ್ನು ನೋಡಬೇಕಾಗಿದೆ. ಸದನದ ಹೊರಗೆ ನಡೆಯುತ್ತಿರತಕ್ಕಂತಹ ಕಾರ್ಯಕ್ರಮ ಇದು. ಈ ಕಾರ್ಯಕ್ರಮ ನಡೆಯಬೇಕಾದರೂ ಗಂಭೀರವಾದ ಪರಿಸ್ಥಿತಿ ಉದ್ಭವಿಸಿರುವಾಗ ಸಣ್ಣ ಸಣ್ಣ ವಿಚಾರದಲ್ಲೂ ಪ್ರತ್ಯೇಕತೆಯನ್ನು ಮೆಂದುಮರಿಸಿಕೊಂಡು ಹೋಗುವ ಸೂಚನೆಯನ್ನು ರಾಜ್ಯದಲ್ಲಿ ಇವತ್ತು ನಾವು

ಕಾಣುತ್ತಿದ್ದೇವೆ. ಆದ್ದರಿಂದ ಇದನ್ನು ಕಾಗದ ಬರೆದು ನಂತರ ವಿಷಯವನ್ನು ಪ್ರಸ್ತಾಪ ಮಾಡಿ ಎಂಬ ನಿಯಮವನ್ನು ದಯಮಾಡಿ ಅಷ್ಟೇ ಮಾಡಬಾರದು. ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಕೊಡಬೇಕು.

ಅಧ್ಯಕ್ಷರು.—ಶ್ರೀಮಾನ್ ಒಡೆಯರಾಜ್‌ರವರು ಏನು ಹೇಳಬೇಕೋ ಅದನ್ನು ಹೇಳಿಬಿಟ್ಟಿದ್ದಾರೆ. ತಾವು ಮತ್ತೆ ಇನ್ನೇನನ್ನೂ ಹೇಳಬೇಕೆಂದಿದ್ದೀರಿ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಇದು ಬಹಳ ಗಮನವಾದ ವಿಚಾರ. ವಾರ್ತಾ ಸಚಿವರಾದ ಸನ್ಮಾನ್ಯ ರಘುಪತಿಯವರನ್ನು ಸದನಕ್ಕೆ ಕರೆಸಿ ನಂತರ ನಾನು ವಿಷಯವನ್ನು ಪ್ರಸ್ತಾಪ ಮಾಡುತ್ತೇನೆ. ಆಗ ಸ್ಪಷ್ಟಿತಿಗಳಲ್ಲಿ ಮಾನ್ಯ ವಾರ್ತಾ ಸಚಿವರು ಒಂದು ಹೇಳಿಕೆಯನ್ನೂ ಕೂಡ ಬಿ.ವಿ. ಬಗ್ಗೆ ಕೊಟ್ಟಿದ್ದಾರೆ. ಇದು ಬರೀ ರಾಜ್ಯಕ್ಕೆ ಸಂಬಂಧಪಟ್ಟದ್ದಲ್ಲ. ಹಾಗೂ ಕನ್ನಡ ಭಾಷೆಗೆ ಮಾತ್ರ ಸೀಮಿತ ವಾದಂತಹ ಪ್ರಶ್ನೆಯಲ್ಲ. ರಾಷ್ಟ್ರಪ್ರೇಮಿಗಳು ಯಾರು ಇದ್ದಾರೋ, ಸ್ವಾತಂತ್ರ್ಯ ದಿನಾಚರಣೆಯನ್ನು ಆಚರಿಸುತ್ತಿರುವಂತಹ ಸಂಸದಭವದಲ್ಲಿ ಆ ಒಂದು ಕಾರ್ಯಕ್ರಮವನ್ನು ನೋಡತಕ್ಕಂತಹವರಿಗೆ ಬಹಳ ನೋವಾಗಿದೆ.

ಶ್ರೀ ಪಿ. ರಾಮದೇವ್ —ಕೇಂದ್ರ ಸರ್ಕಾರದ ಮಲತಾಯಿ ಧೋರಣೆಯನ್ನು ಮಿಂಡಿಸಿದ್ದೇವೆ. ಬಿ.ವಿ.ಯಲ್ಲಿ ಕನ್ನಡ ಕಾರ್ಯಕ್ರಮ ಬೇಕೇಬೇಕು ಎಂಬುದಾಗಿ ಎಷ್ಟು ದಿವಸಗಳಿಂದ ಕೇಳುತ್ತಿದ್ದೇವೆ. ಅದನ್ನು ತೆಗೆದುಕೊಳ್ಳುವಂತಹ ಶಕ್ತಿ ನಮಗಿದ್ದರೆ ಅದನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಬಸವರಾಜ ಪಾಟೀಲ್.—ರಾಷ್ಟ್ರೀಯ ಕಾರ್ಯಕ್ರಮಕ್ಕೆ ಅಡ್ಡಿಯನ್ನುಂಟು ಮಾಡುವುದು ಬಹಳ ವಿಷಾದದ ಸಂಗತಿ.

ಶ್ರೀ ಪಿ. ರಾಮದೇವ್.—ಕನ್ನಡದ ಬಗ್ಗೆ ಕೇಂದ್ರ ಸರ್ಕಾರ ತಾತ್ಕಾಲಿಕವನ್ನು ತೋರಿಸುತ್ತದೆ, ಆ ತರಹ ಮಾಡುವುದಕ್ಕೆ ನೀವು ಹೋಗಬೇಡಿ. ಇದರ ಬಗ್ಗೆ ನೀವೂ ಕೂಡ ಕೇಂದ್ರ ಸರ್ಕಾರದ ಜೊತೆ ಯಲ್ಲಿ ಮಾತನಾಡಿ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಎಲ್ಲವನ್ನು ಹೇಳುವುದಕ್ಕೆ ಅವಕಾಶ ಸಿಕ್ಕಿದರೆ ಬಹುಶಃ ರಾಮದೇವ್ ರವರು ನಾನು ಹೇಳುವುದನ್ನು ಒಪ್ಪುತ್ತಾರೆಂದು ನಾನು ಭಾವಿಸುತ್ತೇನೆ. ನಿನ್ನೆ ನಡೆದಂತಹ ಘಟನೆ ಯಾರಿಗೂ ಸಂತೋಷವನ್ನುಂಟುಮಾಡುವಂತಹದಲ್ಲ. ಕನ್ನಡಿಗರ ಅಭಿಮಾನಕ್ಕೆ ಪ್ರಶ್ನೆ ಹಾಕುತ್ತಿಲ್ಲ. ಅವರ ಒಂದು ಭಾವನೆಗಳಿಗೆ ಅಡ್ಡಿ ಬರುತ್ತಿಲ್ಲ. ನಿನ್ನೆ ನಡೆದಂತಹ ವಿದ್ಯಮಾನ ಗಳನ್ನು ಸಂಪೂರ್ಣವಾಗಿ ವಿಶ್ಲೇಷಣೆ ಮಾಡಿದರೆ ಇದು ಕನ್ನಡಿಗರಿಗೆ ನಿಜವಾಗಿ ಅವಮಾನ ತರತಕ್ಕಂತಹ ಕೆಲಸ ನಿನ್ನೆ ಆಗಿದೆ. ಎರಡನೆಯದಾಗಿ ಸನ್ಮಾನ್ಯ ಸಚಿವರಾದ ಶ್ರೀಮಾನ್ ರಘುಪತಿಯವರು ಆಗಸ್ಟ್ ೧೧ನೇ ತಾರೀಖಿಗೆ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಆ ಒಂದು ಹೇಳಿಕೆಯಲ್ಲಿ ಸ್ಪಷ್ಟಿಯೋ ಮಾಡುವುದಕ್ಕೆ ಜಾಗವನ್ನು ಕೊಡುವಾಗ, ಜಾಗದ ವಿಷಯದಲ್ಲಿ ಹೈಕೋರ್ಟಿನಲ್ಲಿ ಸ್ಟೇ ಆಗಿ ಸ್ಪಷ್ಟಿಯೋ ಮಾಡುವುದಕ್ಕಾಗುವುದಿಲ್ಲ ಎಂಬುದಾಗಿ ಅವರೇ ಹೇಳಿದ್ದಾರೆ. ಎರಡನೆಯದಾಗಿ, ವಿಶ್ವೇಶ್ವರಯ್ಯ ಕಟ್ಟಡದಲ್ಲಿ ಇನ್ನೂ ಎರಡು ಫ್ಲೋರ್‌ಗಳೂ ಬೇಕೆಂದು ರಾಜ್ಯ ಸರ್ಕಾರದವರ ಪತ್ತಿರ ಹೇಳಿದ್ದಾರೆ. ರಾಜ್ಯ ಸರ್ಕಾರ ಆ ಎರಡು ಫ್ಲೋರ್‌ಗಳನ್ನು ಇತರರೂ ಕೂಡ ಕೊಟ್ಟಿಹಾಗೆ ಕಣಿಲಿಲ್ಲ. ಸನ್ಮಾನ್ಯ ಸಚಿವರಾದ ಶ್ರೀ ರಘುಪತಿಯವರು ಏನೊಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ ಅವರ ಒಂದು ಪ್ರಚೋದನೆ ರೂಪದಲ್ಲಿ ಒಂದು ಕೃತ್ಯ ನಡೆದಿದೆ. ವಿವರಗಳನ್ನು ಹೇಳುವುದಕ್ಕೆ ತಾವು ದಯಮಾಡಿ ಅನುಮತಿಯನ್ನು ಕೊಡಬೇಕೆಂದು ನಾನು ಕೇಳುತ್ತಿದ್ದೇನೆ.

SRI S. R. BOMMAI.—I rise to a point of order... ..ಮಾನ್ಯ ವಿರೋಧ ಪಕ್ಷದ ನಾಯಕರು ವಿಷಯದ ಗಮನತೆಗೆ ಹೋಗುತ್ತಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಶೂನ್ಯ ವೇಳೆಯಲ್ಲಿ ಪ್ರಿಯಾಲೋಪ ಇದೆಯೇ ?

ಅಧ್ಯಕ್ಷರು.—ಅದರು ಹೇಳಿದ್ದಾರೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ನನಗೆ ತಿಳಿದ ಮಟ್ಟಿಗೆ ರೂಲ್ ಓಪಿಳರ ನಿಯಮದ ಪ್ರಕಾರ ನಾವು ನಡೆಯಬೇಕು. ಆ ನಿಯಮದಲ್ಲಿ ಸ್ಪಷ್ಟವಾಗಿ ಹೇಳಿದೆ.

ಶ್ರೀ ಮಲ್ಲಿಕಾರ್ಜುನ ಖರ್ಗೆ.—ರೂಲ್ 334ರಲ್ಲಿ ಪಾಯಿಂಟ್ ಆಫ್ ಆರ್ಡರ್ ಎಲ್ಲಿದೆ ?

SRI S. R. BOMMAI.—Rule 334...334 is not a Point of Order which can be raised at any time.

“A member who wishes to bring to the notice of the House any matter which is not a point of order shall give notice to the Secretary in writing stating briefly the point which he wishes to raise in the House together with reasons for wishing to raise it and he shall be permitted to raise it only after the Speaker has given his consent and at such time and date as the Speaker may fix.”

ಅದ್ದರಿಂದ ಇದರ ಬಗ್ಗೆ ಅವರು ನೋಟೀಸ್ ಕೊಡಬೇಕು. ಅದಕ್ಕೆ ತಾವು ಒಪ್ಪಿಗೆ ಕೊಟ್ಟು, ಸಮಯ ವನ್ನು ನಿಗದಿ ಮಾಡಿದ ಮೇಲೆ ಚರ್ಚೆಯಾಗಬೇಕು. ವಿಷಯ ಬಹಳ ಗಂಭೀರವಾದುದು ನಿಜ. ಸರ್ಕಾರ ಕೂಡ ಅದಕ್ಕೆ ಉತ್ತರ ಕೊಡಬೇಕಾಗುತ್ತದೆ. ಸಮಯ ನಿಗದಿ ಮಾಡಿ ಚರ್ಚೆಯಾಗಲಿ. ಸರ್ಕಾರದಿಂದ ಉತ್ತರವನ್ನು ಕೊಡೋಣ. ಆದರೆ ಈ ರೀತಿ ಒಂದೇ ಸಾರಿ ವಿಷಯವನ್ನು ಪ್ರಸ್ತಾಪ ಮಾಡಿದರೆ ಅದು ಸರಿ ಹೋಗುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಇದು ಬಹಳ ಗಹನವಾದ ವಿಚಾರವಾದ್ದರಿಂದ ಪ್ರಸ್ತಾಪ ಮಾಡಬೇಕೆಂದಿದ್ದೇವೆ. ತಾವು ಬೇಕಾದರೆ ಸಮಯವನ್ನು ನಿಗದಿ ಮಾಡಿ. ಅವಾಗಲೇ ವಿಷಯವನ್ನು ಚರ್ಚೆ ಮಾಡೋಣ.

ಅಧ್ಯಕ್ಷರು.—ತಾವು ಈ ವಿಚಾರವನ್ನು ಪ್ರಸ್ತಾಪ ಮಾಡುವುದಕ್ಕಿಂತ ಮುಂಚೆ ಇದು ಒಂದು ಗಂಭೀರವಾದ ವಿಚಾರ ಎಂದು ಪ್ರಸ್ತಾಪ ಮಾಡುತ್ತಾ, ಮಾತನಾಡುವುದಕ್ಕೆ ಪ್ರಾರಂಭ ಮಾಡಿದ್ದೀರಿ, ಅದು ಒಂದು ಗಂಭೀರವಾದ ವಿಚಾರ ಇರಬಹುದು ಎಂದು ನಾನು ಅದಕ್ಕೆ ತಲೆ ಹಾಕಲಿಲ್ಲ. ಮತ್ತು ನಿಮ್ಮ ಒಂದು ಗಂಭೀರವಾದ ವಿಚಾರ ಏನು ಎಂದು ತಿಳಿದು ಸಮಯ ಸಂದರ್ಭ ನೋಡಿಕೊಂಡು ಚರ್ಚೆಗೆ ಅವಕಾಶಮಾಡಿಕೊಡೋಣ ಎಂದು ಇದೆ, ಅಷ್ಟರಲ್ಲೇ ತಾವು ಭಾಷಣ ಮಾಡುವುದಕ್ಕೆ ಶುರು ಮಾಡಿದೀರಿ.

ಶ್ರೀ ವೀರಪ್ಪ ಮೊಯ್ಲಿ.—ನಾನು ಅದಕ್ಕೆ ಅಡ್ಡಿ ಬರುತ್ತಾ ಇಲ್ಲ. ಸಮಯ ಸಂದರ್ಭ ನೋಡಿಕೊಂಡು ಈ ಬಗ್ಗೆ ಎಲ್ಲಾ ವಿವರಗಳನ್ನೂ ಹೇಳುವುದಕ್ಕೆ ನಾಳೆಯೇ ಒಂದು ಟೈಂ ಅನ್ನು ಫಿಕ್ಸ್ ಮಾಡಿ. ನಿಮ್ಮ ರೂಲು ನಿಯಮಗಳನ್ನೇ ಅನುಸರಿಸಿ ನಾಳೆಯೇ ಇದರ ಬಗ್ಗೆ ಚರ್ಚೆ ಆಗಲಿ. ಅಡ್ಡಿ ಇಲ್ಲ. ಆದರೆ ಈಪೂರ್ವಿನ ದಿವಸ ಸಾರ್ವಜನಿಕರಲ್ಲಿ ನಿನ್ನೆ ನಡೆದಂಥ ಘಟನೆ ಬಗ್ಗೆ ಏನು ಒಂದು ಕಳವಳ ಎದ್ದಿದೆ ಅದು ರಾಷ್ಟ್ರಕ್ಕೆ ಅವಮಾನ ಮಾಡಿದಂಥಾ ವಿಚಾರ, ಅದರಲ್ಲಿ ಇದೆ. ಇದರಲ್ಲಿ ಸರ್ಕಾರದ ಫಿಶೋ ಇದೆ, ಸರ್ಕಾರದ ಕುಟೋದ್ದೇಶ ಇದೆ, ದುರಭಿಮಾನ ಇದೆ.....

(ಗಲಾಟೆ)

ಅಧ್ಯಕ್ಷರು.—ತಮಗೆ ಈ ಬಗ್ಗೆ ಸರ್ಕಾರದ ಉತ್ತರವೇಕೆ ಎಂದರೆ ಸ್ವಲ್ಪ ಸಮಯ ಬೇಕಲ್ಲಾ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಇದಕ್ಕೆ ಸರ್ಕಾರದ ಉತ್ತರ ಬೇಕೇ ಬೇಕು. ಅದಕ್ಕೆ ಸ್ವಲ್ಪ ಸಮಯವೂ ಬೇಕು ಎಂದು ಗೊತ್ತಿದೆ. ಆದರೆ ಈ ಒಂದು ಪ್ರಶ್ನೆ ಈ ಸದನಕ್ಕೆ ಮೀಸಲಾಗಿ ಇಲ್ಲ. ಇದರಲ್ಲಿ ಸರ್ಕಾರದ ಪ್ರಚೋದನೆ ಇದೆ. ಇದರಲ್ಲಿ ಕೇಂದ್ರ ಸರ್ಕಾರ-ರಾಜ್ಯ ಸರ್ಕಾರಗಳ ಸಂಘರ್ಷಕ್ಕೆ ಅಡ್ಡಿ ತಂದು ರಾಷ್ಟ್ರಕ್ಕೆ ಅವಮಾನ ಮಾಡುವಂಥಾ ಪ್ರಚೋದನೆ ಇದರಲ್ಲಿರುವುದರಿಂದ ನಾನು ಇದನ್ನು ಮಿಡಿಸುತ್ತೇನೆ. ಈ ಒಂದು ಘಟನೆ ಬರೇ ಕನ್ನಡಿಗರಿಗೆ ಅನ್ವಯಿಸುತ್ತದೆ ಎಂದಲ್ಲ. ನಾಳೆ ದಿವಸ ಕೇಂದ್ರ ಸರ್ಕಾರದ ಮೇಲೆ ಈ ಬಗ್ಗೆ ಆರೋಪ ಮಾಡುವ ಸನ್ನಿವೇಶ ಬರಬಹುದು ಎನ್ನುವ ಅನುಮಾನ ನಮಗೆ ಬಂದಿದೆ. ಅದಕ್ಕೆ ತಾವು ಉತ್ತರ ಕೊಡಬೇಕಾಗಿದೆ. ಈ ಒಂದು ಸಮಸ್ಯೆ ಟಿ. ವಿ. ಸೆಂಟರ್ ಮಾತ್ರ ಅನ್ವಯಿಸುತ್ತದೆ ಅಂತಲ್ಲ, ನಾಳೆ ದಿವಸ ಕೇಂದ್ರ ಸರ್ಕಾರದ ಯಾವುದೇ ಒಂದು ಸಂಸ್ಥೆ ಗಾಗಲಿ

ಅಥವಾ ಅದರ ಯಾವುದೇ ಒಂದು ಎಸ್ಕಾಬ್ಲಿಷ್‌ಮೆಂಟ್‌ಗಾಗಲಿ ಅನ್ವಯಿಸಬಹುದು, ಅದುದರಿಂದ ಅದಕ್ಕೆ ರಕ್ಷಣೆ ಕೊಡದೇ ಇರತಕ್ಕಂಥಾ ಈ ಸರ್ಕಾರ ಒಂದು ನಿಮಿಷವೂ ಇಲ್ಲಿ ಕೂತುಕೊಂಡು ಮಾತನಾಡುವ ಹಕ್ಕು ಇಲ್ಲ. ಅವರು ಈ ಸದನಕ್ಕೆ ಮಾತ್ರ ಉತ್ತರ ಕೊಡದೇ ಇಡೀ ರಾಷ್ಟ್ರಕ್ಕೆ ಉತ್ತರ ಕೊಡಬೇಕಾಗಿದೆ. ನಮಗೆ ನೋಡಿದರೆ ಇವರು ಏನೋ ಒಂದು ತರಹ ಕೇಂದ್ರ ಸರ್ಕಾರದ ಎಸ್ಕಾಬ್ಲಿಷ್‌ಮೆಂಟ್‌ಗಳ ಮೇಲೆ sabotage ಮಾಡುತ್ತಾ ಇರುವ ಹಾಗೆ ಕಾಣುತ್ತಾ ಇದೆ. By your action, you are accountable for the entire nation, not for the State alone. ಈ ವಿಷಯ ನಾಳೆಯೇ ಬರಲಿ. ಅದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಸಮಗ್ರ ಅವಕಾಶ ಕೊಡಬೇಕೆಂದು ಕೇಳಬಯಸುತ್ತೇನೆ.

ಶ್ರೀ ಪಿ. ರಾಮದೇವ್. — ಮಾನ್ಯ ಸದಸ್ಯರಿಗೆ ಗೊತ್ತಿರಬಹುದು, ತಮಿಳುನಾಡಿನಲ್ಲಿ ಆಕಾಶವಾಣಿ ಎನ್ನುವ ಪದವನ್ನು ಬಳಸಿದ್ದಕ್ಕೆ ಅದಕ್ಕೆ ಗಲಾಟೆ ಮಾಡಿ ಅದಕ್ಕೆ ಸರಿಸಮಾನದ ತಮಿಳಿನ ಒಂದು ಪದವನ್ನು ಬಳಸುವಂತೆ ಮಾಡಿಕೊಂಡರು, ಅದನ್ನು ನಾವು ಮೆಚ್ಚಿ ಬೇಕು. ಹಾಗೆ ಇಲ್ಲಿ ಕನ್ನಡಿಗರು ಸ್ವಾಭಿಮಾನ ಇರತಕ್ಕಂಥವರು ಇದ್ದಾರೋ ಇಲ್ಲವೋ ಗೊತ್ತಿಲ್ಲ. ಇದರ ಬಗ್ಗೆ ಸ್ವಾಭಿಮಾನ ಇರತಕ್ಕಂಥವರು ಇದ್ದರೆ ತಕ್ಕ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಡೆಬ್ಬಿಗೆ ಹೋಗಿ ಮಾಡಿಸಿಕೊಂಡು ಬರಲಿ. ಇಲ್ಲಿ ಕೂತುಕೊಂಡು ಏತಕ್ಕೆ ಹೀಗೆ ಹೇಳುತ್ತೀರಿ.

(ಗೊಂದಲ)

ಶ್ರೀ ಎಸ್. ಆರ್. ಬೊಮ್ಮಾಯಿ. — ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರೂ ಎತ್ತಿದಂಥ ವಿಚಾರ ಬಹಳ ಗಂಭೀರವಾದುದು ಹಾಗೂ ತೆಂಬ ವಂಹತ್ವವಾದುದು. ಇದರ ಬಗ್ಗೆ ಆಲೋಚನೆ ಮಾಡಬೇಕಾದುದು ಈ ಸದನ ಒಂದೇ ಅಲ್ಲ. ಎಲ್ಲರೂ ಸಹ ಆಲೋಚನೆ ಮಾಡಬೇಕಾದ್ದೇ. ಈ ವಿಚಾರವಾಗಿ ಚರ್ಚೆ ಮಾಡುವುದಕ್ಕೆ ಅವರು ನಿಯಮಗಳಿಗೆ ಅನುಗುಣವಾಗಿ ನೋಟೀಸ್ ಕೊಟ್ಟಿದ್ದಾರೆ. ಆ ಬಗ್ಗೆ ಯಾವ ದಿನಾಂಕಕ್ಕೆ, ಯಾವ ಸಮಯಕ್ಕೆ ಚರ್ಚೆಗೆ ಇಡಬೇಕು ಎನ್ನುವುದು ತಮಗೆ ಜಿಟ್ಟಿದೆ. ಆ ದಿವಸ ಅದಕ್ಕೆ ಸೂಕ್ತವಾದ ಉತ್ತರವನ್ನು ಸರ್ಕಾರ ಕೊಡಲೇ ಬೇಕು. ಹಾಗೆ ಉತ್ತರ ಕೊಡುವ ಸಿದ್ಧತೆಯೂ ಇದೆ. ಈ ಬಗ್ಗೆ ಮಾತನಾಡುವಾಗ ಮಾನ್ಯ ವಿರೋಧ ಪಕ್ಷದ ನಾಯಕರು ಇಷ್ಟು ಕೆಳವಟ್ಟಕ್ಕೆ ಹೋಗುತ್ತಾರೆಂದು ನಾನು ಭಾವಿಸಿರಲಿಲ್ಲ.

ಶ್ರೀ ಎಂ. ವೀರಪ್ಪಮೊಯ್ಲಿ. — ನಿಮಗೆ ಈ ಮಾತು ಹೇಳಬೇಕಾದರೆ ನಾಟಕಿಯಾಗುವುದಿಲ್ಲವೇ...

(ಗೊಂದಲ)

ಶ್ರೀ ಜಿ. ಪಿ. ಪಡೆಯರಾಜ್. — ಮಾನ್ಯ ಮಂತ್ರಿಗಳು ಹೇಳುತ್ತಾ ಇರತಕ್ಕಂಥಾದ್ದನ್ನು ನಾವು ಖಂಡಿಸಲೇ ಬೇಕಾಗಿದೆ...

(ಗೊಂದಲ)

ಶ್ರೀ ಎಸ್. ಆರ್. ಬೊಮ್ಮಾಯಿ. — ಮಾನ್ಯ ವಿರೋಧ ಪಕ್ಷದ ನಾಯಕರು ಈ ಬಗ್ಗೆ ಮಾತನಾಡುವಾಗ ನಾನು ಶಾಂತರೀತಿಯಾಗಿ ಕೇಳಿದ್ದೇನೆ. ಅವರು ಏನೇನು ಶಬ್ದಗಳನ್ನು ಬಳಸಿದ್ದಾರೆ ಅವೆಲ್ಲವನ್ನೂ ಕೇಳಿದ್ದೇನೆ. ಹಾಗೆ ನಾವು ಹೇಳುವ ಮಾತುಗಳನ್ನೂ ಕೂಡ ತಾಂತ್ರಿಕವಾಗಿ ಕೇಳಲಿ.

(ಗೊಂದಲ)

ಶ್ರೀ ಜಿ. ಪಿ. ಪಡೆಯರಾಜ್. — ನಾವು ಮಾತನಾಡತಕ್ಕಂಥಾ ಮಾತನ್ನು ಅವರು ಕೆಳಮಟ್ಟ ಅಂತ ತಿಳಿದುಕೊಳ್ಳುವುದು ಸರಿಯೇ ?...

ಶ್ರೀ ಎಸ್. ಆರ್. ಬೊಮ್ಮಾಯಿ. — ನಾನು ಹೇಳಿದ ಮೇಲೆ ಮಾನ್ಯ ಸದಸ್ಯರು ಮಾತನಾಡಲಿ. ಬೇಡ ಅನ್ನುವುದಿಲ್ಲ. ನಾನು ಏನು ಹೇಳುತ್ತೇನೋ ಅದನ್ನು ಮೊದಲು ಶಾಂತಿಯಾಗಿ ಕೇಳಲಿ. ಈಗಲೂ ಈ ಬಗ್ಗೆ ಏನು ಒಂದು ಘಟನೆ ನಡೆದಿದೆ ಅದರ ಬಗ್ಗೆ ಮಾನ್ಯ ವಿರೋಧ ಪಕ್ಷದ ನಾಯಕರು ಮಾತನಾಡುವಾಗ ಅವರು ಬಳಸಿದ ಶಬ್ದಗಳು ಹೇಳಬೇಕಾದರೆ, ಸರ್ಕಾರ ಪಿತೂರಿ ಮಾಡಿದೆ, ಈ



ಸರ್ಕಾರ ದೇಶದ್ರೋಹಿ ಸರ್ಕಾರ ಮತ್ತು ಕೇಂದ್ರ ಸರ್ಕಾರ ರಾಜ್ಯ ಸರ್ಕಾರಗಳ ಸಂಬಂಧದ ಬಗ್ಗೆ ತುಂಬಾ ಬೇಜವಾಬ್ದಾರಿ ಇದೆ ಅಂತ ಏನು ಮಾತನಾಡಿದ್ದಾರೆ, ಅದಕ್ಕೆ ನಾವೇನೆಂದು ಹೇಳಬೇಕಾಗುತ್ತದೆ ಎಂದರೆ, ಆ ಸ್ಥಾನಕ್ಕೆ ಆಗಾರವ ತೋರ ತಕ್ಕಂಥಾ ರೀತಿಯಲ್ಲಿ, ನಾಚಿಕೆ ಬರುವ ರೀತಿಯಲ್ಲಿ ತಲೆಬಾಗುವಂತಿರುವ ರೀತಿಯಲ್ಲಿ ಮಾತನಾಡಿದ್ದಾರೆ. ಇದುವರೆಗೂ ಕೂಡ ವಿರೋಧಪಕ್ಷದ ಸ್ಥಾನ ಯಾವ ರೀತಿಯಾಗಿ ಒಂದು ಸಂಪ್ರದಾಯವನ್ನೂ ಉಳಿಸಿಕೊಂಡುಬರುತ್ತಿತ್ತೋ ಆ ಒಂದು ಸಂಪ್ರದಾಯಕ್ಕೆ ತಿಲಾಂಜಲಿ ಇತ್ತಿದ್ದಾರೆ ಅಂತ ಹೇಳಬೇಕಾಗುತ್ತದೆ.

ಶ್ರೀ ವೀರಪ್ಪ ಮೊಯ್ಲಿ.—ನಿಮ್ಮ ಯೋಗ್ಯತೆ, ನಿಮ್ಮ ಬಾಯಲ್ಲಿ ಬಂದ ಹಾಗಾಯಿತು,

(ಗೊಂದಲ)

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಸರ್ಕಾರವನ್ನು ನಡೆಸುತ್ತಾ ಇರತಕ್ಕಂಥವರನ್ನು ರಾಷ್ಟ್ರದ್ರೋಹಿ ಎಂದು ಅವರು ಕರೆದರೆ ರಾಷ್ಟ್ರವನ್ನೇ ನಡೆಸುತ್ತಾ ಇರತಕ್ಕಂಥಾ ಪ್ರಧಾನ ಮಂತ್ರಿಗಳನ್ನು ಏನೆಂದು ಕರೆಯಬೇಕು ? ತಮಗೆ ಹೇಳಬೇಕಾದರೆ ರಾಷ್ಟ್ರಭಕ್ತಿಯಲ್ಲಿ ನಿಮಗಲ್ಲರೀತ ನಾವೇನೂ ಕಡಿಮೆ ಇಲ್ಲ ಎಂದು ಹೇಳುತ್ತೇವೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ತೋರಿಸಿದ್ದೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ತೋರಿಸಿದ್ದೇವೆ. ಆದರೆ ನಿಮ್ಮ ಈ ವರ್ತನೆ, ಈ ಸಣ್ಣ ವಿಚಾರಕ್ಕೆ, ಈ ತರಹ ಮಾತನಾಡುವುದು ಸರಿಯಲ್ಲ.

(ಗೊಂದಲ)

ಶ್ರೀ ಬಿ. ಶಿವಣ್ಣ.—ಮಾನ್ಯ ವಿರೋಧಪಕ್ಷದ ನಾಯಕರು ಆ ರೀತಿ ಮಾತನಾಡಿದ್ದು ತಪ್ಪು ಎಂದರೆ ಮಾನ್ಯ ಮಂತ್ರಿಗಳು ಆ ರೀತಿ ಮಾತನಾಡುವುದು ಸರಿಯೆ ? ನೀವೇ ನೋಡಿ ರಾಷ್ಟ್ರದ್ರೋಹಿ ಯಾರು ?

(ಗೊಂದಲ)

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕೆಲವೊಂದು ಸಲಹೆ ರಾಜ್ಯ ಮತ್ತು ಕೇಂದ್ರದ ನಡುವೆ ಕೆಲವು ವಿಚಾರದಲ್ಲಿ ವಾದ ವಿವಾದಗಳು ಬರುತ್ತವೆ. ಅದು ಭಾವ ಬಗ್ಗೆ ಬರಬಹುದು, ಇಲ್ಲವೇ ಕೇಂದ್ರ ಸರ್ಕಾರದ ನಿರ್ಣಯಗಳ ಬಗ್ಗೆ ಬರಬಹುದು. ಅದನ್ನು ರಾಂತ್ ರೀತಿಯಲ್ಲಿ ಕ್ರಾಂತಿನು ಬದ್ಧವಾಗಿ ಚಳುವಳಿ ಮಾಡಿ ಬಗ್ಗಹರಿಸಿಕೊಳ್ಳುವುದು ಯೋಗ್ಯ. ಈಪ್ರಾಂತ ತಾವು ಹೇಳತಕ್ಕಂಥಾ ಮಾತನ್ನು ಯಾರೂ ಒಪ್ಪುವುದಿಲ್ಲ. ಸರ್ಕಾರ ಕಾನೂನನ್ನು ತನ್ನ ಕೈಯಲ್ಲಿ ತೆಗೆದುಕೊಂಡ ಮಾತ್ರಕ್ಕೆ ಕೇಂದ್ರ ಸರ್ಕಾರದ ಯಾವ ಸಮಸ್ಯೆಯಾಗಲಿ ಅಥವಾ ರಾಜ್ಯ ಸರ್ಕಾರದ ಯಾವ ಸಮಸ್ಯೆಯಾಗಲಿ ಅದರ ಕಾರ್ಯಕ್ರಮಗಳನ್ನು ನಿಲ್ಲಿಸತಕ್ಕದ್ದು ಸರಿಯಲ್ಲ. ಅದೇ ಪ್ರಕಾರ ನಾವು ಸ್ಪಷ್ಟವಾದ ಕೆಲವು ಕಾರ್ಯಕ್ರಮಗಳನ್ನು ಕೈಗೊಂಡಿದ್ದೇವೆ. ನಾನು ವಿವರವಾಗಿ ಈಗ ಹೇಳುವುದಕ್ಕೆ ಹೋಗುತ್ತಾ ಇಲ್ಲ. ಆದರೆ ಒಂದು ಮಾತು ಹೇಳುತ್ತೇನೆ. ದಯವಿಟ್ಟು ಇದರ ಹಿನ್ನೆಲೆಯನ್ನು ಸಂಪೂರ್ಣವಾಗಿ ಅರ್ಥ ಮಾಡಿಕೊಂಡು ಹೇಳಬೇಕು. ಇದರ ಬಗ್ಗೆ ಸರ್ಕಾರ ಏನು ಹೇಳಿಕೆ ಕೊಡುತ್ತದೋ ಅದನ್ನು ತೆಗೆದು ಕೊಂಡು ತಮ್ಮ ಅಭಿಪ್ರಾಯವನ್ನೂ ಕೂಡ ವ್ಯಕ್ತ ಮಾಡುವುದನ್ನು ಬಿಟ್ಟು ಸರ್ಕಾರ ಪಿತೂರಿ ಮಾಡಿದೆ, ಕುಚೋದ್ಯ ಮಾಡುತ್ತಾ ಇದೆ ದುರಭಿಮಾನ ಇದೆ ಅಂತ ಸರ್ಕಾರದಮೇಲೆ ಹೇಳತಕ್ಕಂಥಾದ್ದು ಸರಿಯಲ್ಲ. ಇದನ್ನು ಗಂಭೀರವಾಗಿ ಯೋಚನೆ ಮಾಡಬೇಕಾಗಿದೆ. ಈ ರೀತಿ ಆರೋಪಗಳನ್ನು ಮಾಡಿ ಬೇಕಾದರೆ ಇದರ ಹಿನ್ನೆಲೆಯನ್ನೂ ಸಹ ಅರ್ಥ ಮಾಡಿಕೊಂಡು ಮಾತನಾಡಬೇಕು. ಯಾವ ರಾಜ್ಯ ಸರ್ಕಾರವೂ ರಾಷ್ಟ್ರದ್ರೋಹಿ ಅಲ್ಲ, ಈ ದೇಶದಲ್ಲಿ ಇರಬೇಕಾದಂಥಾ ಕೇಂದ್ರ ಸರ್ಕಾರ ರಾಜ್ಯ ಸರ್ಕಾರದ ಸಂಬಂಧವನ್ನು ಇದೆ ಅದನ್ನು ಇದರೂ ಕದಲುವ ಕೆಲಸ ಮಾಡುತ್ತಾ ಇಲ್ಲ.

ಶ್ರೀ ಎಂ. ವೀರಪ್ಪಮೊಯ್ಲಿ.—ನೀವು ಆ ಕೆಲಸ ಮಾಡುತ್ತಾ ಇದ್ದೀರಿ.

ಮಾನ್ಯ ವಿರೋಧಪಕ್ಷದ ನಾಯಕರು ಏನು ಶಬ್ದಗಳನ್ನು ಬಳಸಿದ್ದಾರೆ, ಏನು ಆರೋಪವನ್ನು ಮಾಡಿದ್ದಾರೆ, ಅದು ರಾಷ್ಟ್ರದ ಹಿತಕ್ಕಾಗಿ ಅಲ್ಲ, ರಾಜ್ಯದ ಹಿತಕ್ಕಾಗಿ ಅಲ್ಲ. ಕನ್ನಡಿಗರ ಹಕ್ಕುಗಳನ್ನು ರಕ್ಷಣೆ ಮಾಡತಕ್ಕದ್ದಕ್ಕೆ ನಾವು ಕಂಕಣ ಬದ್ಧರಾಗಿದ್ದೇವೆ. ಇದರಲ್ಲಿ ನಾವು ಏನೂ ಹಿಂದು ಮುಂದು ನೋಡುವುದಿಲ್ಲ. ನಮ್ಮ ನ್ಯಾಯಪಾದ ಹಕ್ಕುಗಳನ್ನು ಪಡೆಯಲಿಕ್ಕೆ ನಾವು ಕಂಕಣಬದ್ಧರಾಗಿದ್ದೇ

ವೆಂದರೆ, ಅದರ ಅರ್ಥ ನಾವು ಕೇಂದ್ರ ಸರ್ಕಾರದ ಜೊತೆಯಲ್ಲಿ Confrontation ಮಾಡತಕ್ಕದ್ದಲ್ಲ. ಸಂವಿಧಾನದಲ್ಲಿರತಕ್ಕ ರೀತಿಯಲ್ಲಿ ರಾಜ್ಯ ಸರ್ಕಾರ ಕೇಂದ್ರ ಸರ್ಕಾರದ ಜೊತೆಯಲ್ಲಿ ಯಾವರೀತಿಯಿಂದ ಹಕ್ಕುಗಳನ್ನು ಪಡೆಯುವುದಕ್ಕಾಗಿ ಏನು ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಬೇಕೋ ಆ ಕಾರ್ಯಕ್ರಮಗಳನ್ನು ನಾವು ಹಾಕಿಕೊಳ್ಳಬೇಕಾಗುತ್ತದೆ. ಇದಕ್ಕೆ ನಾವು ಅಂಜುವುದಿಲ್ಲವೆಂದು ಸ್ಪಷ್ಟವಾಗಿ ಹೇಳುತ್ತೇವೆ. ಕೇಂದ್ರಸರ್ಕಾರದಿಂದ ನಾವು ನಮ್ಮ ಹಕ್ಕುಗಳನ್ನು ಕಾಯ್ದುಕೊಳ್ಳುವುದಕ್ಕೆ, ನ್ಯಾಯವನ್ನು ಪಡೆಯಲಿಕ್ಕೆ ನಾವು ದಿಟ್ಟಿತನದಿಂದ ಹೋರಾಡುತ್ತೇವೆ ಇದರಲ್ಲಿ ಕನ್ನಡಿಗರು ಹಿಂದೆ ಬೀಳುವುದಿಲ್ಲ.

ಶ್ರೀ ಜಿ. ಪಿ. ಒಡೆಯರಾಜ್.—ನಾವು ಕೂಡ ಹಿಂದೆ ಬೀಳುವುದಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಯಿ.—ನಿನ್ನೆಯದಿವಸ ಮಾನ್ಯ ಪ್ರಧಾನಮಂತ್ರಿಗಳು ಬಾಸುತಿ ಭಾಷಣವನ್ನು ಮಾಡಿದ್ದಾರೆ.

ಶ್ರೀ ಜಿ. ನಾರಾಯಣಕುಮಾರ್.—ಅಧ್ಯಕ್ಷರೇ, ಕನ್ನಡಿಗರ ಮೇಲೆ ಅಭಿಮಾನ ಇದ್ದರೆ ಎರೋಥ್ ಹಕ್ಕದ ನಾಯಕರು ಈ ರೀತಿಯಾಗಿ ಮಾತನಾಡುತ್ತಿದ್ದರೆ, ಇವರಿಗೆ ಮಾನ ಮರಾದೆ ಇದ್ದಿದ್ದರೆ ಈ ರೀತಿಯಾಗಿ ಮಾತನಾಡುತ್ತಿದ್ದರೆ, ಇವರ ವರ್ತನೆ ಯಿಂದ ಇಂದಿರಾಗಾಂಧಿಯವರ ಹೆಸರಿಗೆ ಕಳಂಕ ಬಂದಂತಾಗಿದೆ.

(ಗೊಂದಲ)

ಶ್ರೀ ಎಂ. ವೀರಪ್ಪ ಮೂಯಿಲಿ.—ನಮ್ಮ ಮಾತಿಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕೋ ಅಥವಾ ಸದಸ್ಯರು ಕೊಡಬೇಕೆ? ಮಾನ್ಯ ಸದಸ್ಯರು ಉಪಯೋಗಮಾಡಿದ ಬಾಷೆಯಲ್ಲಿ ಸದನದ ವ್ಯವಹಾರಗಳು ನಡೆಯಬೇಕೆ?

ಶ್ರೀ ಜಿ. ನಾರಾಯಣಕುಮಾರ್.—ಈ ವಿಷಯದಲ್ಲಿ ನೀವು ರಾಜಕೀಯ ತರತಕ್ಕದ್ದು ಸರಿಯಲ್ಲ ಈ ರೀತಿಯಾಗಿ ನೀವು ವರ್ತನೆ ಮಾಡುವುದಾಗಿದ್ದರೆ ಟಿ. ವಿ. ಯನ್ನು ರಾಜ್ಯಕ್ಕೆ ತರಬಾರದಾಗಿತ್ತು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಯಾರೇ ಸದಸ್ಯರಾಗಲೀ ಸದನದಲ್ಲಿ ಮಾತನಾಡುವಾಗ ಸಾಲಿಗೆಯನ್ನು ಬಿಗಿ ಹಿಡಿದು ಮಾತನಾಡಬೇಕು. ಗುಂಡೂರಾಯರ ಸರ್ಕಾರ ಗೊಂಡಾಗಿರಿ ಸರ್ಕಾರ ಎಂದು ಹೇಳಿದರೆ ಹೇಗೆ? ವಿಚಾರವನ್ನು ಒಳ್ಳೆಯ ಭಾಷೆಯಲ್ಲಿ ಇರತಕ್ಕ ರೀತಿಯಲ್ಲಿ ಹೇಳುವುದಕ್ಕೆ ಸಾಧ್ಯವಿದೆ. ಅದನ್ನು ಬಿಟ್ಟು ನಮ್ಮದು ಗೊಂಡಾಗಿರಿ ಸರ್ಕಾರ. ಹಾಗೆ ಹೀಗೆ ಎಂದು ಹೇಳಿದರೆ ನಿಮ್ಮದು ಯಾವ ಸರ್ಕಾರ ಎಂದು ನಾವು ಕೇಳಬೇಕಾಗುತ್ತದೆ. ಸದನದಲ್ಲಿ ಮಾನ್ಯ ಸದಸ್ಯರು ಒಳ್ಳೆಯ ಸತ್ಪ್ರಗಾಢಯವನ್ನು ಹಾಕಬೇಕು, ಅವರು ಯಾವ ಪದಗಳನ್ನು ಪ್ರಯೋಗ ಮಾಡಿದ್ದಾರೆ ಅವುಗಳನ್ನು ಪಾಪಸ್ ತೆಗೆದುಕೊಳ್ಳಬೇಕು. ಮಾನ್ಯ ಅಧ್ಯಕ್ಷರು ಅವರು ಉಪಯೋಗ ಮಾಡಿದ ಪದಗಳನ್ನು ವಿಶೇಷವಾಗಿ ಮಾಡಿಸಬೇಕು.

ಶ್ರೀ ಪ್ರೊ. ರಾಮಕೃಷ್ಣ.—ಮಾನ್ಯ ಸದಸ್ಯರು ತಿಳಿದುಕೊಳ್ಳಬೇಕು, ಟಿ.ವಿ. ಯನ್ನು ತಂದಿದ್ದೇ ನಮ್ಮ ಸರ್ಕಾರ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಿಮ್ಮ ಕ್ಯಾಷನೇಟ್ ಮಂತ್ರಿಗಳು ಪ್ರತಿಯೊಂದು ಸಾರಿಯೂ ಇದರ ಬಗ್ಗೆ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅವರು ಯಾವರೀತಿಯಾಗಿ ಹೇಳಿಕೆಯನ್ನು ಕೊಡಬೇಕು ಎಂದು ತಿಳಿಸಬೇಕು.

ಶ್ರೀ ಪಿ. ರಾಮದೇವ್.—ದೂರದರ್ಶನ ಕೇಂದ್ರವನ್ನು ತರಲಿಕ್ಕಾಗುವುದಿಲ್ಲವೆಂದರೆ ಒಂದು ಪಿ. ಟಿ. ವ್ಯಾನನನ್ನೂ ದರೂ ಕೊಡಲಿಕ್ಕೆ ಹೇಳುತ್ತೀರಾ?

ಶ್ರೀ ಬಿ. ಶಿವಣ್ಣ.—ನಮಗೆ ಇಲ್ಲಿ ಮಾನ್ಯ ಸದಸ್ಯರುಗಳು ಉತ್ತರ ಕೊಡುತ್ತಿದ್ದಾರೋ ಅಥವಾ ಮಾನ್ಯ ಮಂತ್ರಿಗಳು ಉತ್ತರ ಕೊಡುತ್ತಿದ್ದಾರೋ ಗೊತ್ತಾಗುತ್ತಿಲ್ಲ.

ಶ್ರೀ ಪಿ. ರಾಮದೇವ್.—ನಿಮ್ಮ ನಾಯಕರು 'ರಾಷ್ಟ್ರಧೋಹಿಗಳು' ಎಂದು ಮಾತನಾಡಲಿಕ್ಕಾಗುತ್ತದೆಯೇ? ನಿಮಗಿಂತಲೂ ಹೆಚ್ಚಿನ ರಾಷ್ಟ್ರಪ್ರೇಮ ನಮಗೆ ಇದೆ.

ಶ್ರೀ ಜಿ. ಎಚ್. ಪಟೇಲ್. — ಅಧ್ಯಕ್ಷರೇ, ಬಹಳ ಸೂಕ್ಷ್ಮವಾದ, ಗಂಭೀರವಾದ ವಿಷಯವನ್ನು ನಾವು ಪ್ರಸ್ತಾಪಮಾಡುತ್ತಿರುವುದರಿಂದ ಮಾನ್ಯ ಸಚಿವರಾದ ಬೊಮ್ಮಾಯಿಯವರು ಸೂಕ್ತ ರೀತಿಯ ಉತ್ತರವನ್ನು ಕೊಡುತ್ತಿದ್ದಾರೆ. ಈಗ ರಾಜ್ಯ ಮತ್ತು ಕೇಂದ್ರದ ಸಂಬಂಧದ ವಿಷಯದಲ್ಲಿ ಇಡೀ ರಾಷ್ಟ್ರದಲ್ಲಿ ಚಿಂತನೆ ನಡೆಯುತ್ತಿರುವಾಗ ಅದನ್ನು ದುರುಪಯೋಗ ಮಾಡಿಕೊಳ್ಳುತ್ತಾ ರಾಜ್ಯಗಳು ಇವೆ. ಆದರೆ ಕರ್ನಾಟಕ ಸರ್ಕಾರ ಮಾತ್ರ, ಕನ್ನ ನಿಲುವು ಏನೆಂದು ಸ್ಪಷ್ಟಪಡಿಸಿದೆ. ಈ ಪ್ರಶ್ನೆಯನ್ನು ಮಾನ್ಯ ವಿರೋಧಪಕ್ಷದ ನಾಯಕರು ಎತ್ತುವಾಗ, ಮತ್ತು ಅದನ್ನು ಪ್ರಸ್ತಾಪಮಾಡುತ್ತಿರುವಾಗ ಬಹಳ ಕೆಳಮಟ್ಟದಲ್ಲಿ ಮಾತನಾಡಿದರು ಎಂದು ಮಾನ್ಯ ಬೊಮ್ಮಾಯಿಯವರು ಹೇಳಿದ್ದಾರೆ. ಅವರು ಮಾತನಾಡಿದ್ದು ಬಹಳ ಕೆಳಮಟ್ಟದಲ್ಲಿ ಇಲ್ಲದಿದ್ದರೂ ಸಹ, ಅವರು ವಿಷಯವನ್ನು ಯಾವ ಎತ್ತರದಲ್ಲಿ ಪ್ರಸ್ತಾಪಮಾಡಬೇಕಾಗಿತ್ತೋ ಆ ಎತ್ತರದಲ್ಲಿ ಪ್ರಸ್ತಾಪಮಾಡಲಿಲ್ಲ. ಆದ್ದರಿಂದ ಈ ಪ್ರಶ್ನೆಯನ್ನು ಈಗ ಇಲ್ಲಿಗೆ ಬಿಟ್ಟು ಬಿಡೋಣ. ನಾವು ನಿಮ್ಮನ್ನು ಕನ್ನಡ ವಿರೋಧಿಗಳು ಎಂದು ಹೇಳುವುದಿಲ್ಲ. ಆ ರೀತಿಯಾಗಿ ಭಾವಿಸುವುದೂ ಇಲ್ಲ. ನಾವು ಕೇಂದ್ರ ಸರ್ಕಾರದ ವಿರುದ್ಧ ಪಿತ್ತೂರಿ ಮಾಡಿದ್ದೇವೆಂದು ಯಾರಾದರೂ ಹೇಳಿದರೆ ಅದು ತಪ್ಪು. ಈ ವಿಷಯವನ್ನು ಈಗ ಇಲ್ಲಿಗೆ ಬಿಟ್ಟು ಬಿಡೋಣ.

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಅಧ್ಯಕ್ಷರೇ, ಈ ವಿಷಯ ಗಹನವಾದುದು. ಪಾಂಪುಮಾಡುವುದು ಎನ್ನುವುದರಲ್ಲಿ ಭಿನ್ನಾಭಿಪ್ರಾಯವಿಲ್ಲ. ಇಲ್ಲಿರುವ ಪ್ರಶ್ನೆ ವಿರೋಧಪಕ್ಷದ ನಾಯಕರು 'ರಾಷ್ಟ್ರದೋಷ' ಎನ್ನತಕ್ಕ ಪದವನ್ನು ಪ್ರಯೋಗ ಮಾಡಿದ್ದಾರೆ ಎನ್ನುವುದು. ಇದನ್ನು ಅವರು ಯಾವ ಅರ್ಥದಲ್ಲಿ ಹೇಳಿದರೋ ಅವರು ರಾಷ್ಟ್ರದೋಷ ಎಂದೆ ಹೇಳಿದರೋ ಅಥವಾ ರಾಷ್ಟ್ರಕ್ಕೆ ಅವಮಾನ ಬರತಕ್ಕ ರೀತಿಯಲ್ಲಿ ಎಂದು ಹೇಳಿದರೋ?

ಒಬ್ಬ ಸದಸ್ಯರು. — ಮಾನ್ಯ ವಿರೋಧಪಕ್ಷದ ನಾಯಕರು ತಮ್ಮ ಆ ಪದವನ್ನು ಮೊದಲು ಪಾಪಸ್ ತೆಗೆದುಕೊಳ್ಳಬೇಕು.

ಶ್ರೀ ಎಸ್. ಬಂಗಾರಪ್ಪ. — ಅದನ್ನು ವಿಚಾರ ಮಾಡೋಣ, ಇಲ್ಲಿ ಇರತಕ್ಕ ಮೂಲಭೂತವಾದ ಪ್ರಶ್ನೆ, ತಮ್ಮ ಸರ್ಕಾರದ ಒಬ್ಬ ಮಂತ್ರಿಗಳು, ವಾರ್ತಾಸಚಿವರು, ಪದೇ ಪದೇ ಟಿ. ವಿ. ಮರು ಪ್ರಸಾರದ ಬಗ್ಗೆ ಪತ್ರಿಕಾ ಹೇಳಿಕೆಗಳನ್ನು ಕೊಡುತ್ತಾ ಕನ್ನಡಿಗರ ಮನಸ್ಸಿನಲ್ಲಿ ಒಂದು ರೀತಿಯ ಅಭಿಪ್ರಾಯ ಬರುವಂತೆ ಮಾಡಿದ್ದಾರೆ. ಇದರ ಬಗ್ಗೆ ಅವರು ಬಹಳ ವಿವರಗಳನ್ನು ಪತ್ರಿಕೆಯಲ್ಲಿ ಕೊಡುತ್ತಾ ಬಂದಿದ್ದಾರೆ. ಕನ್ನಡದಲ್ಲಿ ಟೆಲಿಕ್ಯಾಸ್ಕ್ ಬರತಕ್ಕದ್ದರಲ್ಲಿ ಎಲ್ಲರಿಗೂ ಆಸಕ್ತಿ ಇದೆ, ಇದಕ್ಕಾಗಿ ಹೋರಾಟ ಮಾಡುವುದು ಪ್ರಜಾಪ್ರಭುತ್ವದಲ್ಲಿ ಸ್ವಾಭಾವಿಕ. ನಮ್ಮ ಪ್ರಶ್ನೆಗೆ ಪರಿಹಾರವನ್ನು ಕಂಡುಕೊಳ್ಳುವುದರಲ್ಲಿ, ಹೋರಾಟ ಮಾಡುವುದು, ದಸ್ತಗಿರಿಯಾಗುವುದು ಇವೆಲ್ಲಾ ರಾಜಕೀಯದಲ್ಲಿ ಒಂದು ಭಾಗ. ಇಂಥಾದ್ದನ್ನು ನಾವು ಆನೇಕ ವರ್ಷಗಳಿಂದ ನೋಡಿಕೊಂಡು ಬಂದಿದ್ದೇವೆ. ಆದರೆ ಸಂಘಟಿತ ಸಚಿವರೊಬ್ಬರು ಇದರ ಬಗ್ಗೆ ಹಲವಾರು ವಿವರಗಳನ್ನು ಪತ್ರಿಕೆಗಳಲ್ಲಿ ಕೊಡುತ್ತಾ ಕನ್ನಡಿಗರ ಮನಸ್ಸಿನಲ್ಲಿ ಕೆಲವು ಪ್ರಚೋದನೆಯಾಗುವ ತಪ್ಪು ಅಭಿಪ್ರಾಯ ಬರುವ ರೀತಿಯಲ್ಲಿ ಹೇಳಿದ್ದಾರೆ. ಅವರ ಹೇಳಿಕೆಯನ್ನು ನಾವು ಓದಿ ನೋಡಿದರೆ ಇದು ಗೊತ್ತಾಗುತ್ತದೆ. ಇನ್ನು ಕೆಲವು ವಿಚಾರಗಳಲ್ಲಿ ಉದಾಹರಣೆಗಾಗಿ ಭೂಸುಧಾರಣೆಯ ಅಕ್ಟಿಜಿಷನ್ ವಿಷಯದಲ್ಲಿ ರಾಜ್ಯ ಸರ್ಕಾರದವರ ಹಿತವನ್ನು ಕೇಂದ್ರದವರು ರಕ್ಷಣೆ ಮಾಡದೆ ಇದ್ದರೆ ರಾಜ್ಯ ಸರ್ಕಾರದವರು ಇದಕ್ಕೆ ಸೂಕ್ತ ರೀತಿಯ ಕ್ರಮವನ್ನು ತೆಗೆದುಕೊಳ್ಳಬೇಕೋ ಅದರ ನಾವು ಸಮ್ಮತಿಸುತ್ತೇವೆ. ಲೋಪವನ್ನು ಮಾಡಿದಂತಾಗುತ್ತದೆ. ಮಾನ್ಯ ಮಂತ್ರಿಗಳಾದ ರಘುಪತಿಯವರು ಸದಸ್ಯರ ಬಂದಿದ್ದಾರೆ ಬಹಳ ಸಂತೋಷ ತಾವು ಇದರ ಬಗ್ಗೆ ವಿವರಗಳನ್ನು ಕೊಟ್ಟರೆ ಸದಸ್ಯರಿಗೆ ಅನುಕೂಲವಾಗುತ್ತದೆ. ಇಲ್ಲಿ ಮಾನ್ಯ ಸದಸ್ಯರು ಯಾವ ಯಾವ ಪದಗಳ ಪ್ರಯೋಗವನ್ನು ಮಾಡಿದ್ದಾರೆ ಅವುಗಳನ್ನು ಕಡಿತದಿಂದ ತೆಗೆದು ಹಾಕುವುದು, ಅದು ತಮ್ಮ ಅಧಿಕಾರಕ್ಕೆ ಸೇರಿದ್ದು. ಇಲ್ಲಿ ಮಾನ್ಯ ರಘುಪತಿಯವರು ಮೂಲಭೂತವಾದ ವಿಚಾರದ ಬಗ್ಗೆ ಹೇಳಿಕೆಯನ್ನು ಕೊಟ್ಟರೆ ಸಮಸ್ಯೆಗೆ ಸಂಪೂರ್ಣ ಪರಿಹಾರ ದೊರಕಬಹುದು?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಈ ವಿಚಾರದ ಬಗ್ಗೆ, ಕರ್ನಾಟಕದಲ್ಲಿ ಚಳುವಳಿ ಮಾಡತಕ್ಕದ್ದರ ಬಗ್ಗೆ ವಾರ್ತಾ ಮಂತ್ರಿಗಳ ಹೇಳಿಕೆಯ ಬಗ್ಗೆ, ಮಂಖ್ಯಮಂತ್ರಿಗಳ ಹೇಳಿಕೆಯ ಬಗ್ಗೆ ವಿವರಗಳನ್ನು ಚರ್ಚೆ ಬಂದಾಗ ಕೊಡಲಿಕ್ಕೆ ನಾವು ಸಿದ್ಧ ರಿದ್ದೇವೆ. ಇದರ ಬಗ್ಗೆ ನಾನು ಒಂದೆರಡು ವಿಚಾರಗಳನ್ನು ಹೇಳಿ ನನ್ನ ಮಾತನ್ನು ಮುಗಿಸಬಿಡುತ್ತೇನೆ. ರಾಷ್ಟ್ರ ಇವತ್ತು ಸೂಕ್ಷ್ಮವಾದ ಪರಿಸ್ಥಿತಿಯಲ್ಲಿ ಹೋಗುತ್ತಿದೆ. ಈ ಒಂದು ದಿಕ್ಕಿನಲ್ಲಿ ಈ ಶಾಸ್ತ್ರ ಭಾರತದಲ್ಲಿ, ಪಂಜಾಬ್ ಕಾಶ್ಮೀರ್ ರಾಜ್ಯಗಳಲ್ಲಿ ಗಂಭೀರ ಪರಿಸ್ಥಿತಿ ಇದೆ. ರಾಷ್ಟ್ರದ ಸಮಗ್ರತೆಯನ್ನು ಕಾಯ್ದು ಕೊಳ್ಳುವ ಸಲುವಾಗಿ ನಿನ್ನೆಯ ದಿವಸ ಪ್ರಧಾನ ಮಂತ್ರಿಗಳು ಮಾಡಿದ ಭಾಷಣವನ್ನು ನಾವುಗಳು ಕೇಳಿದ್ದರೆ ಅದನ್ನು ಚೆನ್ನಾಗಿ ಅರ್ಥಮಾಡಿಕೊಳ್ಳಬೇಕು ಎಂದು ನಾನು ಹೇಳುತ್ತೇನೆ. ಅದೇ ರೀತಿಯಲ್ಲಿ ನಮ್ಮ ರಾಜ್ಯದ ಮಂಖ್ಯಮಂತ್ರಿಗಳೂ ಕೂಡ ಮಾತನಾಡಿದ್ದಾರೆ.

ಈ ರಾಷ್ಟ್ರದ ಸಮಗ್ರತೆಯನ್ನು, ಸ್ವಾತಂತ್ರ್ಯವನ್ನು ಉಳಿಸಿಕೊಳ್ಳುವುದಕ್ಕಾಗಿ ಸರ್ವರೂ ಯಾವ ರೀತಿಯಿಂದ ನಡೆದುಕೊಳ್ಳಬೇಕು ಎನ್ನುವ ಬಗ್ಗೆ ಪ್ರಧಾನ ಮಂತ್ರಿಗಳ ಭಾಷಣ ಇದೆ. ಮಂಖ್ಯ ಮಂತ್ರಿಗಳ ಭಾಷಣ ಇದೆ. ಆ ಹಿನ್ನೆಲೆಯಲ್ಲಿ ನಾವು ಉದ್ದೇಶಗೊಂಡು ಈ ವಿಚಾರವಾಗಿ ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳ ನಡುವೆ ವೈಮನಸ್ಸು ಬರುವ ರೀತಿಯಲ್ಲಿ ಮಾತನಾಡುವಂಥಾದ್ದು ರಾಷ್ಟ್ರದ ಬಗ್ಗೆ ಟ್ಟಿಗೆ ಧಕ್ಕೆ ತರುವ ರೀತಿಯಲ್ಲಿ ಮಾತನಾಡುವಂಥಾದ್ದು ಯಾರಿಗೂ ಸಲ್ಲ. ಈ ಸಂದರ್ಭದಲ್ಲಿ ಮಾನ್ಯ ವಿರೋಧ ಪಕ್ಷದ ನಾಯಕರಲ್ಲಿ ಮನವಿಮಾಡಿಕೊಳ್ಳುತ್ತಿದ್ದೇನೆ. ಏನೆಂದರೆ, ಗಂಭೀರವಾದ ಈ ವಿಷಯದ ಬಗ್ಗೆ ಶಾಂತವಾತಾವರಣದಲ್ಲಿ ಚರ್ಚೆ ಮಾಡೋಣ, ಒಂದೇ ಸಲಕ್ಕೆ ಆರೋಪ, ಪ್ರತ್ಯಾರೋಪ ಮಾಡುವುದು ಸರಿಯಲ್ಲ. ಇದರಲ್ಲಿ ಸರ್ಕಾರದ ಪಿತ್ತೂರ ಇಲ್ಲ. ಕೇಂದ್ರ, ರಾಜ್ಯಗಳ ಸಂಬಂಧ ಸಮಧುರವಾಗಿರಬೇಕು, ಅದು ಇನ್ನೂ ಸುಧಾರಣೆಯಾಗಬೇಕು, ಈ ದಿಶೆಯಲ್ಲಿ ಬದಲಾವಣೆ ಯಾಗುವುದಿದ್ದರೆ, ರಾಷ್ಟ್ರಮಟ್ಟದಲ್ಲಿ ಚಿಂತನೆ ನಡೆದು ಬದಲಾವಣೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇನೆ ಎಂದು ಸರ್ಕಾರದ ಪರವಾಗಿ ಸ್ಪಷ್ಟವಾಗಿ ಹೇಳುತ್ತಾ ಇದ್ದೇನೆ. ಆ ಪ್ರಕಾರವಾಗಿ ಸರ್ಕಾರ ಕಾರ್ಯಾಚರಣೆಗೆ ತೆಗೆದುಕೊಂಡಿದೆ. ಈ ಬಗ್ಗೆ ತಾವು ಯಾವ ದಿವಸ ನೇಮಿಸುತ್ತೀರೋ ಆ ದಿವಸ ವಿವರಣೆಗಳನ್ನು ಹೇಳುತ್ತೇನೆ. ಅದುದರಿಂದ ಈ ವಿಷಯವನ್ನು ಇಲ್ಲಿಗೆ ಮುಕ್ತಾಯ ಮಾಡುವುದು ಬೆಳ್ಳಿಯೆಂದು ಹೇಳಬಯಸುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರ, ಮಾನ್ಯ ವಿರೋಧಪಕ್ಷದ ನಾಯಕರಾದ ವಿರಪ್ಪ ಮೊಯಿಲಿಯವರು ಹೇಳಿದ್ದನ್ನು ನಾವೆಲ್ಲರೂ ಕೇಳಿದೆವು. ಮಾನ್ಯ ಮಂತ್ರಿಗಳೂ ಕೂಡ ಈ ವಿಷಯದ ಬಗ್ಗೆ ವಿಸ್ತಾರವಾದ ಉತ್ತರವನ್ನು ಕೊಟ್ಟಿದ್ದಾರೆ. ಮಾನ್ಯ ರಘುಪತಿಯವರು ಹೇಳಿಕೆ ಕೊಟ್ಟಿದ್ದಾರೆ, ಆ ರೀತಿ ಹೇಳಿಕೆ ಕೊಟ್ಟಿರುವುದು ಪ್ರಚೋದನೆಯಾಗಿದೆ, ಆ ಪ್ರಚೋದನೆಯಿಂದ ನಿನ್ನೆ ದಿವಸ ಇಂಥಾ ಒಂದು ವಾತಾವರಣ ಉಂಟಾಗಿದೆ, ಟೆಲಿಕಾಸ್ಟ್ ನಿಲ್ಲಿಸಿದ್ದಾರೆ, ಅದು ರಾಷ್ಟ್ರಕ್ಕೆ ಅಗೌರವ, ರಾಷ್ಟ್ರಭಿಮಾನಕ್ಕೆ ಧಕ್ಕೆ ಬರುತ್ತದೆ ಎಂಬ ಧಾಟಿಯಲ್ಲಿ ಮಾನ್ಯ ವಿರೋಧಪಕ್ಷದ ನಾಯಕರು ಮಾತನಾಡಿದರು ಇದರಿಂದ ನಮಗಾದರೂ ಕಂಡು ಬರುವುದೇನೆಂದರೆ, ಈಗ ಟೆಲಿವಿಷನ್ ಬಗ್ಗೆ ಎಲ್ಲಿಗೂ ಕಳಕಳಿಯದೆ. ಮಾನ್ಯ ಮೊಯಿಲಿಯವರಿಗೂ ಅಷ್ಟೇ ಕಳಕಳಿಯದೆ ಎಂದು ನಾನು ತಿಳಿದುಕೊಂಡಿದ್ದೇನೆ. ಕನ್ನಡ ನಾಡಿನ ಜನಗಳು ಕನ್ನಡದಲ್ಲಿ ಪ್ರಕಾರ ಆಗಬೇಕು ಎಂದು ಕೇಳುವುದು ನ್ಯಾಯವೇ. ಅದನ್ನು ಹಲವಾರು ವರ್ಷಗಳಿಂದ ಕೇಳುತ್ತಾ ಇದ್ದೇನೆ. ಹಿಂದಿನ ಸರ್ಕಾರದಲ್ಲೂ ಕೂಡ ಈ ಪ್ರಶ್ನೆ ಬಂತು, ಬಂದರೂ ಅದು ಇತ್ಯರ್ಥವಾಗಲಿಲ್ಲ. ಈಗಲೂ ಪ್ರಯತ್ನ ಪಡುತ್ತಿದ್ದಾರೆ. ಕನ್ನಡ ಜನರು ಮರಾಠಿ ಭಾಷೆಯಲ್ಲಿ ತಮಿಳು ಭಾಷೆಯಲ್ಲಿ ಕಾರ್ಯಕ್ರಮಗಳನ್ನು ಕೇಳಬೇಕೇ? ಆ ಒಂದು ಪರಿಸ್ಥಿತಿ ಬಂದಿದೆ ಕನ್ನಡದ ಬಗ್ಗೆ ಎಲ್ಲಿಗೂ ಅಭಿಮಾನವಿದೆ, ಅಭಿಮಾನ ಇರತಕ್ಕವರು ಕೆಲವರು ಉದ್ದೇಶಗೊಂಡು ಒಂದು ರೀತಿಯಾದ ಕಾರ್ಯಕ್ರಮ ಇಟ್ಟುಕೊಂಡರು. ಅದರಿಂದ ಅತಂಕ ಉಂಟಾಗಿದೆ ಎಂದು ಹೇಳುವ ಹಾಗಿಲ್ಲ. ಕನ್ನಡದಲ್ಲಿ ಕಾರ್ಯಕ್ರಮಗಳನ್ನು ಟೆಲಿಕಾಸ್ಟ್ ಮಾಡಿ ಎಂದು ಇಷ್ಟು ಫರ್ವಗಳಿಂದ ಕೇಳಿದರೂ, ಮಾಡಲಿಲ್ಲ ಎಂದು ಪ್ರತಿಭಟನೆ ಮಾಡಿದರು. ಈ ರೀತಿ ಪ್ರತಿಭಟನೆ ಮಾಡುವುದು ಅಗೌರವ. ಪ್ರಧಾನ ಮಂತ್ರಿಗಳು ಮಾತನಾಡುವಾಗ ಈ ರೀತಿ ನಡೆದಿರುವುದು ರಾಷ್ಟ್ರಕ್ಕೆ ಅಗೌರವ ವಾಗಿದೆ ಬೇಕು ಎಂದು ಮಾಡಿದ್ದಾರೆ. ಪಿತ್ತೂರಿನಿಂದ ಮಾಡಿದ್ದಾರೆ ಎಂದು ಹೇಳಿ, ಆ ಒಂದು ತೀರ್ಮಾನ ಮಾಡಿದರೆ ಬಹಳ ತೊಂದರೆಯಾಗುತ್ತದೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ನಾನು ಆ ರೀತಿ ಅನುಮಾನ ಬರುತ್ತಾ ಇದೆ ಎಂದು ಹೇಳಿದೆ.

ಅಧ್ಯಕ್ಷರು.—ಇವರ ಬಗ್ಗೆ ಚರ್ಚೆಯನ್ನು ವಿಸ್ತರಿಸಿದರೆ ಮತ್ತಷ್ಟು ತೊಂದರೆಯಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ಸನ್ನಿವೇಶ ಬೇರೆ ರಾಜ್ಯಗಳಲ್ಲಿ ಬಂದಿಲ್ಲವೇ? ತಮಿಳುನಾಡಿನಲ್ಲಿ ಈ ಪ್ರಶ್ನೆ ಬಂದಾಗ ಶ್ರೀ ಎಂ. ಜಿ. ರಾಮಚಂದ್ರನ್‌ರವರು, ಕರುಣಾನಿಧಿ ಅವರು, ಅಣ್ಣಾದೊರೆ ಯವರು, ತಮಿಳು ಭಾಷೆಯ ಬಗ್ಗೆ ಅಷ್ಟೊಂದು ರೀತಿಯಲ್ಲಿ ಕಟುವಾಗಿ ಹೋರಾಟ ನಡೆಸಿದ್ದು, ಕೇಂದ್ರದ ವಿರುದ್ಧವಾಗಿ ಹೋರಾಟ ನಡೆಸಿದ್ದು, ರಾಷ್ಟ್ರವನ್ನೇ ಬೇರ್ಪಡಿಸಬೇಕು ಎಂದು ಪ್ರಯತ್ನ ಮಾಡಿಲ್ಲವೇ? ಆಗ ಜನ ಅವರನ್ನು ಬಯ್ಯಲಿಲ್ಲ, ಜನ ಮೆಚ್ಚಿದರು. ಕನ್ನಡ ನಾಡಿನ ಜನ, ಕನ್ನಡದ ಅಭಿಮಾನವಿರತಕ್ಕೆ ಕಲಾವಿದರು ಹೋಗಿ ಆ ರೀತಿ ಮಾಡಿರುವುದು ಸರಿಯಲ್ಲ, ರಾಷ್ಟ್ರಕ್ಕೆ ಅಪಮಾನ ವಾಯಿತು ಎಂದು ಹೇಳುವುದು ಸರಿಯಾದುದಲ್ಲ. ಯಾರೋ ಮಾಡಿದ್ದಾರೆ ನಿಜ. ಮಾನ್ಯ ರಘುಪತಿ ಯವರು ಚಿತಾವಣೆ ಮಾಡಿದ್ದಾರೆ ಎಂದು ಹೇಳುವುದು ನ್ಯಾಯವೇ, ಮಾನ್ಯ ರಘುಪತಿಯವರು ಆ ಒಂದು ಮೇಲ್ಮಟ್ಟಕ್ಕೆ ಹೋಗಿಲ್ಲ ಎನ್ನುವುದು ನನ್ನ ಅಭಿಪ್ರಾಯ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಕನ್ನಡಿಗರು ಟೆಲಿವಿಷನ್ ಕಾರ್ಯಕ್ರಮಗಳ ಬಗ್ಗೆ ನ್ಯಾಯ ವಾದಂಥ ಚಳುವಳಿ ಮಾಡಿದ್ದಾರೆ, ಅವರ ಮೇಲೆ ನಾನು ತಪ್ಪು ಹೊರಿಸುತ್ತಾ ಇಲ್ಲ. ನಾನು ಹೇಳಿದ್ದು ಏನೆಂದರೆ, ಅವರು ಹೇಳಿಕೆ ಕೊಟ್ಟಿರುವುದು ಪ್ರಚೋದನೆಯಾಗಿದೆ. ಜನಗಳಲ್ಲಿ ಆ ಒಂದು ಅನುಮಾನ ಬಂದಿದೆ ಎಂದು ಹೇಳಿದೆ. You can just go through it

ಶ್ರೀ ಎಸ್. ಆರ್. ಬೊಮ್ಮಾಯಿ.—ಪಿತೂರಿ ನಡೆದಿದೆ ಎಂದು ಹೇಳಿದಿರಿ.

SRI M. VEERAPPA MOILY.—I have said. Let me make it very clear. I never made direct allegation. I have said... ಸರ್ಕಾರದ ವೈಫಲ್ಯ ದಿಂದ ನ್ಯಾಯವಾದ ಬೇಡಿಕೆಗಳ ಬಗ್ಗೆ ಕನ್ನಡಿಗರು ಚಳುವಳಿ ಮಾಡಬಹುದು ಎಂದು. ಪ್ರಜಾಪ್ರಭುತ್ವ ದಲ್ಲಿ ಚಳುವಳಿಗೆ ಮನ್ನಣೆ ಸಿಗುತ್ತದೆ. ನಾನು ಪತ್ರಿಕಾ ಪರದಿಯನ್ನು ಆಧಾರವಾಗಿಟ್ಟುಕೊಂಡು ಹೇಳುತ್ತಾ ಇರುವುದು. ಪತ್ರಿಕೆಯಲ್ಲಿ ಬಂದಿರುವ ಹಾಗೆ ಕೆ.ಇ.ಬಿ.ಯವರೂ ಕೂಡ ಈ ಒಳಸಂಚಿಗೆ ಒಳಗಾಗಿದ್ದಾರೆ, ಸರ್ಕಾರವೂ ಕೂಡ ಒಳಗಾಗಿದೆ ಎನ್ನುವ ಅನುಮಾನ ಬಂದಿದೆ ಎಂದು ಹೇಳಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಾವು ಪಿತೂರಿ ಮಾಡುತ್ತಿದ್ದಾರೆಂದು ಹೇಳಿದಿರಿ.

ಶ್ರೀ ಎಂ. ವೀರಪ್ಪಮೊಯ್ಲಿ.—ನೀವು ಪಿತೂರಿ ಮಾಡುತ್ತಿದ್ದೀರಿ ಎಂಬ ಅನುಮಾನ ಬಂದಿದೆ ಯೆಂದು ಹೇಳಿದೆ. ಕನ್ನಡಿಗರ ಚಳುವಳಿಯನ್ನು ಹತ್ತಿಕ್ಕಬೇಕು ಎಂದು ನಾನು ಹೇಳುತ್ತಾ ಇಲ್ಲ, ಆ ಒಂದು ಮಟ್ಟಕ್ಕೆ ಹೋಗಬಾರದು. ಮಾನ್ಯ ಕೈಗಾರಿಕಾ ಸಚಿವರು ಡೈರೆಕ್ಟರಿ ಕೇಳುವುದರಲ್ಲಿ ಮಾತನಾಡುತ್ತಿದ್ದಾರೆಂದು ಹೇಳಿದರು ಮಾನ್ಯ ಕೈಗಾರಿಕಾ ಸಚಿವರು ಯಾವ ಮಟ್ಟದಲ್ಲಿ ಮಾತನಾಡಿದರೆ ಅದರ ಬಗ್ಗೆ ನಾನು ಮಾತನಾಡುವುದಿಲ್ಲ. ಅವರು ತಮ್ಮ ಮಟ್ಟವನ್ನು ಕಾಪಾಡಿಕೊಂಡರೆ ಸಾಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಯಾರ ಮಟ್ಟ ಏನು ಎಂದು ಜನತೆಗೆ ಗೊತ್ತಿದೆ ಅವರು ತೀರ್ಪು ಕೊಟ್ಟಿದ್ದಾರೆ.

ಶ್ರೀ ಎಂ. ರಘುಪತಿ.—ಇವತ್ತು ಕರ್ನಾಟಕಕ್ಕೆ ಅನ್ಯಾಯವಾಗಿದೆ. ಇದರ ಬಗ್ಗೆ ಚರ್ಚೆ ಮಾಡೋಣ ಇವತ್ತೂ ಮಾಡೋಣ, ನಾಳೆಯೂ ಮಾಡೋಣ, ನಾಡಿದ್ದೂ ಮಾಡೋಣ. ಎಲ್ಲಿಯವರೆಗೆ ನಮಗೆ ಅನ್ಯಾಯವಾಗುತ್ತದೋ ಅಲ್ಲಿಯವರೆಗೆ ಮಾಡುವುದು ನಮ್ಮ ಜವಾಬ್ದಾರಿಯಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಪಾರ್ಥಿ.—ನಾನು ಐದಾರು ಕಾಲಿಂಗ್ ಅಟಿವ್‌ಷನ್ ನೋಟೀಸ್ ಗಳನ್ನು ಕೊಟ್ಟಿದ್ದೆ.

ಅಧ್ಯಕ್ಷರು.—ಈಗ ೩೩೪ ಅನ್ನು ಮುಗಿಸಿಬಿಡೋಣ. ಮಾನ್ಯ ಒಡೆಯರಾಜ್ ಅವರು ನಿಯಮ ೩೩೪ರ ಕೆಳಗೆ ನೋಟೀಸನ್ನು ಕಳಿಸಿದ್ದರು. ಅದರ ಬಗ್ಗೆ ಚರ್ಚೆ ಹೆಚ್ಚು ಕಡಿಮೆ ಮುಗಿದುಹೋಗಿ ಬಿಟ್ಟಿದೆ. ವಿಷಯದ ಗಂಭೀರತೆಯನ್ನು ಗಮನದಲ್ಲಿಟ್ಟುಕೊಂಡೂ ಕೂಡಾ ಸದನದಲ್ಲಿ ಕೆಲವು ಜನ ತಮ್ಮ ಅಭಿಪ್ರಾಯವನ್ನು ವ್ಯಕ್ತಮಾಡಿದ್ದಾರೆ. ವ್ಯಕ್ತಮಾಡುವುದಕ್ಕೆ ಅವಕಾಶ ವಾಡಿಕೊಡಬೇಕು, ಮಾಡಿದ್ದೇವೆ. ತಾವು ತಮ್ಮ ಅಭಿಪ್ರಾಯವನ್ನು ಹೇಳಿದಿರಿ. ಮಾನ್ಯ ಮಂತ್ರಿಗಳು ಹೇಳಿದವಾಗ ಇದು ಬಹಳ ಸೂಕ್ಷ್ಮವಾದಂಥ ವಿಚಾರ. ಇಂತಹ ವಿಚಾರಗಳ ಬಗ್ಗೆ ಚರ್ಚೆ ಮಾಡುವಾಗ ನಾವು ಸ್ವಲ್ಪ

ಎಚ್ಚರ ವಹಿಸುವುದು ಒಳ್ಳೆಯದು. ನಿಯಮ ಓದಿದ ಕೆಳಗೆ ತಂದಿರುವ ನೋಟೀಸನ್ನು ಯಾರು ಕೊಟ್ಟಿರುತ್ತಾರೋ ಅಥವಾ ರುಜು ಹಾಕಿರುತ್ತಾರೋ ಅವರಷ್ಟೇ ವಿಷಯವನ್ನು ಪ್ರಸ್ತಾಪ ಮಾಡಬೇಕು. ಆದರೂ ಕೂಡ ಬಹಳಷ್ಟು ಜನ ಈ ವಿಷಯವನ್ನು ಪ್ರಸ್ತಾಪ ಮಾಡಿದ್ದೀರಿ. ಫುನು ಈ ವಿಷಯವನ್ನು ಪ್ರಸ್ತಾಪ ಮಾಡುವುದು ಒಳ್ಳೆಯದಲ್ಲ. ಇಲ್ಲಿಗೆ ಈ ವಿಷಯವನ್ನು ಮುಕ್ತಾಯ ಮಾಡೋಣ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಈ ಬಗ್ಗೆ ಮಾನ್ಯ ಮಂತ್ರಿಗಳು ಸ್ಪೆಟ್‌ಮೆಂಟ್ ಮಾಡಬೇಕಾಗಿದೆ ಎಂದು ಹೇಳಿದ್ದಾರೆ. ತಾವು ಇದಕ್ಕಾಗಿ ದಿನವನ್ನು ನಿಗದಿ ಮಾಡಿದರೆ ಅವರು ವಿವರಣೆ ಕೊಡುತ್ತೇವೆಂದು ಹೇಳಿದ್ದಾರೆ.

ಅಧ್ಯಕ್ಷರು.—ಈ ಬಗ್ಗೆ ಸರ್ಕಾರ ಏನಾದರೂ ಹೇಳಿಕೆ ಕೊಡುವುದು ಇದ್ದರೆ, ಕೊಡಲಿ. ನಿಯಮ ಓದಿದ ಅನಾಲೋಗಸ್ ಲೋಕಸಭಾ ನಿಯಮ ನೋಡಿದರೆ ನಾವು ಉತ್ತರಕ್ಕೆ ಒತ್ತಾಯ ಮಾಡುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ತಾವು ಉತ್ತರಕ್ಕೆ ಒತ್ತಾಯ ಮಾಡಲು ಸಾಧ್ಯವಿಲ್ಲ ಎನ್ನುವುದು ಗೊತ್ತಿದೆ. ಮಾನ್ಯ ವಿರೋಧಪಕ್ಷದ ನಾಯಕರು, ಮಾನ್ಯ ಒಡೆಯರಾಜ್ ಅವರು ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ಮಾನ್ಯ ಬೊಮ್ಮಾಯಿಯವರ ಮಾತಾನುತಾ ಈ ವಿಷಯಕ್ಕೆ ಕಾಲ ಮತ್ತು ತಾರೀಖು ನಿಗದಿ ಮಾಡಿದರೆ ಸ್ಪೆಟ್‌ಮೆಂಟ್ ಮಾಡುವುದಕ್ಕೆ ಸಿದ್ಧವಾಗಿದ್ದೇವೆಂದು ಹೇಳಿದರು. ಸ್ಪೆಟ್‌ಮೆಂಟ್ ಮಾಡಲಿಲ್ಲ. ಈಗ ವಿವರಣೆಗೆ ನಾವು ಹೋಗುವ ಹಾಗಿಲ್ಲ. ತಾವು ಕಾಲ ಮತ್ತು ತಾರೀಖನ್ನು ನಿಗದಿ ಮಾಡುವುದು ಮಾತ್ರ ಕಾರ್ಯಕ್ರಮ ಉಳಿದಿದೆ. ತಾವು ಇದನ್ನು ನಾಳೆಯೇ ನಾಡಿದ್ದೋ ಹಾಕಿ That is why we did not go into the details of the subject at all. ಮಾನ್ಯ ಮಂತ್ರಿಗಳೂ ಕೂಡ ಸ್ಪೆಟ್‌ಮೆಂಟ್ ಮಾಡುವುದಕ್ಕೆ ರೆಡಿ ಇದ್ದಾರೆ. ಈಗ ಕಾರ್ಯಕ್ರಮದ ಪಟ್ಟಿಗೆ ಸೇರಿಸುವುದು ಮಾತ್ರ ಉಳಿದಿದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ತಾವು ಕಾಲ ಮತ್ತು ತಾರೀಖನ್ನು ನಿಗದಿ ಮಾಡಿ ಕಾರ್ಯಕ್ರಮದ ಪಟ್ಟಿಗೆ ಸೇರಿಸಬೇಕು.

ಅಧ್ಯಕ್ಷರು.—ಅದನ್ನು ಬಿಸಿನೆಸ್ ಆಡ್ವೈಸರಿ ಕಮಿಟಿಯಲ್ಲಿ ತೀರ್ಮಾನ ಮಾಡೋಣ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮಂತ್ರಿಗಳೂ ಸಿದ್ಧವಾಗಿದ್ದಾರೆ, ಕಾರ್ಯಕ್ರಮದ ಪಟ್ಟಿಗೆ ಬರದೇ ಹೋದರೆ ಈಗಾಗಲೇ ನಾವು ತೀರ್ಮಾನ ಮಾಡಬೇಕಾಗುತ್ತದೆ.

MR. SPEAKER.—Let us go to the business.

ಶ್ರೀ ಎಸ್. ಬಂಗಾರಪ್ಪ.—ಇದು ಕಾರ್ಯಕ್ರಮದ ಪಟ್ಟಿಯಲ್ಲಿ ಸೇರಿಲ್ಲವೆಂದು ತೀರ್ಮಾನ ಮಾಡುವುದು ಸರಿಯಲ್ಲ.

ಅಧ್ಯಕ್ಷರು.—ಸರ್ಕಾರ ಹೇಳಿಕೊಡುವುದಕ್ಕೆ ತಯಾರಾಗಿದೆ ಎನ್ನುವ ಅಭಿಪ್ರಾಯಕ್ಕೆ ನಾನು ಬರುವುದಕ್ಕಾಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮಂತ್ರಿಯವರು ಇಲ್ಲಿಯೇ ಇದ್ದಾರೆ. ಅವರು ಹೇಳಲಿ ಶ್ರೀಮಾನ್ ರಘುಪತಿಯವರ ಹೇಳಿಕೆಗಳ ವಿವರಗಳಿಗೆ ನಾವು ಇನ್ನೂ ಹೋಗಿಲ್ಲ.

ಅಧ್ಯಕ್ಷರು.—ಈ ವಿಷಯವನ್ನು ಇಲ್ಲಿಗೆ ಬಿಟ್ಟುಬಿಡಿ ಹೇಗೆ ಮಾಡಬೇಕೆಂಬ ಬಗ್ಗೆ ಆಲೋಚನೆ ಮಾಡೋಣ.

(ii) ಗಡಿ ವಿಚಾರದ ಬಗ್ಗೆ ಮಹಾರಾಷ್ಟ್ರ ಮುಖ್ಯಮಂತ್ರಿಗಳೊಡನೆ ನಡೆಸುವ ಚರ್ಚೆ ಬಗ್ಗೆ

ಶ್ರೀ ಎಸ್. ಬಂಗಾರಪ್ಪ.—ಮಹಾರಾಷ್ಟ್ರ ಮುಖ್ಯಮಂತ್ರಿಗಳು ಹಾಗೂ ಕರ್ನಾಟಕದ ಮುಖ್ಯಮಂತ್ರಿಗಳು ಗಡಿ ವಿಚಾರದಲ್ಲಿ ಚರ್ಚೆ ಮಾಡಿದ್ದಾರೆನ್ನುವುದು ಪತ್ರಿಕೆಗಳಲ್ಲಿ ವರದಿಯಾಗಿರುವುದನ್ನು ನಾವೆಲ್ಲರೂ ಓದಿದ್ದೇವೆ...